



24-11-2020

ఉదయము మురళి

ఓంశాంతి

హాసదాదా

మధుసూను

**“ మధురమైన పిల్లలారా - మీరు దుఃఖాన్ని సహించి చాలా సమయాన్ని వ్యర్థము చేసుకున్నారు. ఇప్పుడు ప్రపంచము మారుతూ ఉంది. మీరు తండ్రి స్మృతి చేయండి, సతీశ్రదానంగా అయితే సమయము సఫలమవుతుంది ”**

**ప్రశ్న:-** 21 జనవరి వరకు లాటరీ పొందేందకు చేయవలసిన పురుషార్థము ఏది?

**జవాబు:-** 21 జనవరి లాటరీని తీసుకోవాలంటే మోహజీతులుగా అవ్వండి. ఒక్క తండ్రి పై పూర్తిగా బలిహరమవ్వండి. ఇప్పుడు ఈ పురాతన ప్రపంచము పరివర్తనవుతోంది, మేము కొత్త ప్రపంచములోకి వెళ్తున్నామనే స్మృతి సదా ఉండాలి. ఈ పురాతన ప్రపంచాన్ని చూస్తున్నా చూడరాదు. సుదాముని వలె పిడికెడు అటుకులను సఫలము చేసుకొని సత్తయుగ రాజ్య భాగ్యాన్ని తీసుకోవాలి.

**ఓంశాంతి.** ఆత్మిక తండ్రి కూర్చోని ఆత్మిక పిల్లలకు అర్థము చేయిస్తున్నారని పిల్లలకు తెలుసు. ఆత్మిక పిల్లలనగా ఆత్మలు. ఆత్మిక తండ్రి అనగా ఆత్మల తండ్రి, దీనినే ఆత్మ మరియు పరమాత్మల మిలనమని అంటారు. ఈ మిలనము కల్పానికి ఒక్కసారి మాత్రమే జరుగుతుంది. ఈ విషయాలన్నీ పిల్లలైన మీకు తెలుసు. ఇవి విచిత్రమైన విషయాలు. విచిత్రమైన తండ్రి విచిత్రమైన ఆత్మలకు అర్థం చేయిస్తున్నారు. వాస్తవానికి ఆత్మ విచిత్రమైనది, ఇక్కడకు వచ్చి దేహ(చిత్ర)ధారిగా అవుతుంది. చిత్రము ద్వారా పాత్రను అభినయిస్తుంది. అందరిలోనూ ఆత్మ ఉంది కదా. జంతువులలో కూడా ఆత్మ ఉంటుంది. 84 లక్ష యోగులని అంటారు, అందులో జంతువులన్నీ వచ్చేస్తాయి కదా. లెక్కలేనన్ని జంతువులు మొదలైనవి ఉన్నాయి కదా. ఈ విషయాలలో సమయాన్ని వ్యర్థము చేసుకోరాదని తండ్రి అంటారు. ఈ జ్ఞానము లేకుంటే, మనుష్యుల సమయము వ్యర్థమవుతూ ఉంటుంది. ఈ సమయంలో తండ్రి కూర్చోని పిల్లలైన మిమ్ములను చదివిస్తూ ఉన్నారు. తర్వాత మళ్ళీ అర్థకల్పము మీరు ప్రాలంభాన్ని అనుభవిస్తారు. అక్కడ మీకు ఏ కష్టమూ ఉండదు. ఇక్కడ దుఃఖమును సహించుటలోనే మీ సమయము వ్యర్థమవుతుంది, ఎందుకంటే ఇక్కడ దుఃఖమే దుఃఖముంది. అందుకే దుఃఖములో మా సమయము వ్యర్థమవుతూ ఉందని, దీని నుండి బయటకు తీయడని అందరూ తండ్రిని స్మృతి చేస్తారు. సుఖంలో ఎప్పుడూ సమయము వ్యర్థమవుతుందని అనరు. ఈ సమయములోని మనుష్యులకు ఏ మాత్రము విలువ లేదని కూడా మీకు తెలుసు. మనుష్యులు అకస్మాత్తుగా మరణిస్తూ ఉంటారు. ఒక్క తుఫానులోనే ఎంత మంది మరణిస్తారు! రావణ రాజ్యంలో మనుష్యులకు ఏ మాత్రము విలువ లేదు. ఇప్పుడు తండ్రి మిమ్ములను ఎంతో విలువైనవారిగా తయారుచేస్తారు. విలువలేని వారిని (వర్త్ నాట్ ఏ పెన్సీ) విలువైనవారిగా (వర్త్ పౌండ్) అనగా పైసకు కొరగాని వారిని రూపాయికి సమానంగా చేస్తున్నారు. అమూల్యమైన వజ్రతుల్య జీవితమని మహిమ కూడా ఉంది. ఈ సమయంలో మనుష్యులు గవ్వల వెనుక పడి ఉన్నారు. లక్షాధిపతులుగా, కోటీశ్వరులుగా పదమపతులుగా అవ్వవచ్చు, వారి బుద్ధి అంతా అందులోనే నిమగ్నమై ఉంటుంది. వీటన్నిటిని మరచి ఒక్క తండ్రిని మాత్రమే స్మృతి చేయమని వారికి చెప్పినా అంగీకరించరు. ఎవరి బుద్ధిలో కల్పము క్రితం కూర్చోని ఉంటుందో వారి బుద్ధిలోనే ఇప్పుడు కూడా కూర్చుంటుంది. ఎంతగా అర్థము చేయించినా ఇతరుల బుద్ధిలో కూర్చోదు. ఈ ప్రపంచము పరివర్తనవుతోందని మీరు కూడా నಂಬరువారుగా తెలుసుకున్నారు. మీరు బయట ఈ ప్రపంచము పరివర్తనవుతుందని వ్రాసినా

మీరు అర్థము చేయించినంత వరకు ఎవరూ అర్థము చేసుకోలేరు. మీరే అర్థము చేయించవలసి ఉంటుంది. ఒకవేళ దీనిని ఎవరైనా అర్థము చేసుకుంటే, ఇక వారిని తండ్రిని స్మృతి చేయమని సతోప్రధానంగా అవ్వమని అర్థం చేయించ వలసి వస్తుంది. జ్ఞానమైతే చాలా సహజము. మీరు సూర్య వంశీయులు, మీరు చంద్ర వంశీయులు. ఇప్పుడీ ప్రపంచము పరివర్తనవుతూ ఉంది. పరివర్తన చేయువారు ఒక్క తండ్రి మాత్రమే. దీనిని మీరు యథార్థ రీతిలో తెలుసుకున్నారు. అది కూడా నెంబరువారు పురుషార్థానుసారము అర్థము చేసుకున్నారు. మాయ పురుషార్థము చేయనివ్వదు. ద్రామానుసారంగా ఇంతటి పురుషార్థము నడవదని భావించడం జరుగుతుంది. ఇప్పుడు పిల్లలైన మీరు - శ్రీమతము ద్వారా మేము మా కొరకు ఈ ప్రపంచాన్ని పరివర్తన చేస్తున్నామని అర్థం చేసుకున్నారు. శ్రీమతము ఒక్క శివబాబాదే. శివబాబా శివబాబా అని అనడం చాలా సహజం. ఇంకెవ్వరికీ శివబాబా గురించి గాని, వారిచ్చే వారసత్వము గురించి గాని తెలియదు. బాబా అంటేనే వారసత్వము. సత్యమైన శివబాబా అవసరము కదా. ఈ రోజుల్లో అయితే మేయర్ను కూడా ఫాదర్ అని అంటారు. గాంధీని కూడా ఫాదర్ అని అంటారు. కొందరిని జగత్ గురువు అని అంటారు. జగత్ అనగా మొత్తము సృష్టికి గురువు అలా మనుష్యులెవ్వరూ కాజాలరు? పతిత పావనుడు, సర్వుల సద్గతిదాత ఒక్క తండ్రి మాత్రమే. తండ్రి అయితే నిరాకారుడు, మరి ముక్తులుగా ఎలా చేయగలరు? ప్రపంచము పరివర్తనవుతూ ఉందంటే అది తప్పకుండా కర్తవ్యము(ఘోషి)లోకి వస్తుంది, అప్పుడే కదా తెలిసేది, ప్రళయం జరిగిన తర్వాత తండ్రి క్రొత్త సృష్టిని రచిస్తారని కాదు. మహాప్రళయము జరుగుతుందని తర్వాత రావి ఆకు పై శ్రీకృష్ణుడు వస్తాడని శాస్త్రాలలో చూపించారు. అయితే అలా జరగదని తండ్రి చెప్తున్నారు. ప్రపంచ చరిత్ర, భూగోళాలు పునరావృతమవుతాయని గాయనమున్నప్పుడు ప్రళయము జరుగడం అసంభవం. ఇప్పుడీ పురాతన ప్రపంచము పరివర్తనవుతూ ఉందని మీ మనుసులో ఉంది. ఈ విషయాలన్నీ తండ్రియే వచ్చి అర్థం చేయిస్తున్నారు. ఈ లక్ష్మీనారాయణులు కొత్త ప్రపంచానికి అధిపతులు. పురాతన ప్రపంచానికి మాలికుడు రావణుడని మీరు చిత్రాలలో కూడా చూపిస్తారు. రామరాజ్యము, రావణరాజ్యమని గాయనము చేయబడుతుంది కదా. బాబా పురాతన ఆసురీ ప్రపంచాన్ని సమాప్తం చేసి క్రొత్తదైన దైవీ ప్రపంచాన్ని స్థాపన చేయిస్తున్నారనే విషయాలు మీ బుద్ధిలో ఉన్నాయి. తండ్రి అంటున్నారు - నేను ఎవరో, ఎలా ఉన్నానో చాలా అరుదుగా ఎవరో కొద్దిమందికి మాత్రమే తెలుసు. అది కూడా మీకు నంబరువారు పురుషార్థానుసారంగా తెలుసు. ఎవరైతే మంచి పురుషార్థులుగా ఉంటారో వారికి చాలా మంచి నషా ఉంటుంది. స్మృతి చేసే పురుషార్థులకు నిజమైన నషా ఎక్కుతుంది. 84 జన్మల చక్ర జ్ఞానాన్ని తెలియజేయడంలో స్మృతియాత్రలో కలిగేంత నషా ఉండదు. ముఖ్యమైనది పావనంగా అవ్వడం. మీరు వచ్చి పావనంగా చేయమని కూడా పిలుస్తారు, మీరు వచ్చి విశ్వచక్రవర్తి పదవినిమ్మని పిలువరు. భక్తిమార్గంలో కథలు కూడా అనేకం వింటారు. సత్య సత్యమైన సత్యనారాయణుని కథ ఇదే. ఆ కథలు జన్మ-జన్మాంతరాలు వింటూ వింటూ క్రిందకే దిగజారుతూ వచ్చారు. భారతదేశంలోనే ఇటువంటి కథలు వినే అలవాటు ఉంది. ఇతర ఏ ఖండములోనూ ఇలాంటి కథలు మొదలైనవి ఉండవు. భారతదేశమునే మతపరమైన(రీలీజియస్) దేశమని అంటారు. భారతదేశంలో అనేక మందిరాలున్నాయి. క్రైస్తవులకైతే ఒకే చర్చి ఉంటుంది. ఇక్కడ రక రకాల మందిరాలు అనేకమున్నాయి. వాస్తవానికి శివబాబా మందిరము ఒక్కటే ఉండాలి, పేరు కూడా ఒక్కరిదే ఉండాలి. ఇక్కడైతే అనేక పేర్లున్నాయి. విదేశాలవారు కూడా ఇక్కడి మందిరాలను చూచేందుకు వస్తారు. పాపం వారికి ప్రాచీన భారతదేశమేలా ఉ



ండేదో తెలియదు. 5 వేల సంవత్సరాల కంటే పురాతన వస్తువేదీ ఉండదు. లక్షల సంవత్సరాల నాటి పురాతన వస్తువులు లభించాయని వారు భావిస్తారు. తండ్రి అర్థం చేయిస్తున్నారు - మందిరాలలోని చిత్రాలు, విగ్రహాలు మొదలైనవి 2500 సంవత్సరాల నాటివి. మొట్టమొదట శివుని మాత్రమే పూజిస్తారు. అది అవ్యభిచారి పూజ. అటులనే అవ్యభిచారి జ్ఞానమని కూడా అంటారు. మొదట అవ్యభిచారి పూజ, ఆ తర్వాత వ్యభిచారి పూజ జరుగుతుంది. ఇప్పుడైతే నీటిని, మట్టిని కూడా పూజిస్తున్నారు.

ఇప్పుడు అనంతమైన తండ్రి అంటున్నారు - భక్తిమార్గంలో మీరు ఎంత ధనాన్ని పోగొట్టుకున్నారు! ఎన్నో శాస్త్రాలు, అనేక చిత్రాలు తయారు చేశారు. గీతలు కూడా ఎన్ని ఉంటాయి! వీటన్నిటి పై ఖర్చు చేస్తూ - చేస్తూ మీరెలా అయిపోయారో చూడండి. నిన్న మిమ్మలను డబుల్ కిరీటధారులుగా చేశాను. ఇప్పుడు మీరు ఎంతగానో దివాలా తీశారు. నిన్నటి మాటనే కదా. మేము 84 జన్మల చక్రంలో పూర్తిగా తిరిగామని మీకు కూడా తెలుసు. ఇప్పుడు మళ్ళీ ఇలా తయారవుతున్నాము, బాబా నుండి వారసత్వము తీసుకుంటున్నాము. బాబా మాటిమాటికి పురుషార్థము చేయిస్తూ ఉంటారు. గీతలో కూడా 'మన్మథభవ' అనే పదముంది. ఏవో కొన్ని పదాలు కరెక్టుగా ఉన్నాయి. ప్రాయః లోపమైపోయిందని అంటారు కదా అనగా దేవీ దేవతా ధర్మము లేనే లేదు. కానీ మీ స్మృతి చిహ్నాలు ఎంతో మంచిగా తయారు చేయబడ్డాయో చూడండి. ఇప్పుడు మనము మళ్ళీ స్థాపన చేస్తున్నామని మీకు తెలుసు. మరలా భక్తిమార్గములో మన స్మృతిచిహ్నాలే ఖచ్చితంగా తయారౌతాయి. భూకంపాలు మొదలైనవాటిలో అన్నీ సమాప్తమైపోతాయి. అక్కడ మీరు మళ్ళీ అన్నీ కొత్తవి తయారు చేసుకుంటారు. అక్కడ ఆ కళ, నైపుణ్యములుంటాయి కదా. వజ్రాలు కోసే నైపుణ్యము కూడా ఒక కళ. ఇక్కడ కూడా వజ్రాలను కోయు నేర్పుగల వారుంటారు. వజ్రాలను కటింగ్ చేసిన తర్వాత నగలు తయారు చేస్తారు. వజ్రాలు కటింగ్ చేయుటకు కూడా చాలా గొప్ప నిపుణులు (ఎక్స్ పర్ట్) ఉంటారు, వారు తర్వాత అక్కడకు వెళ్తారు అనగా ఈ నైపుణ్యమంతా(సంస్కారము) అక్కడకు వెళ్తుంది. అక్కడ ఎంత సుఖముంటుందో మీకు తెలుసు. అక్కడ ఈ లక్ష్మీనారాయణుల రాజ్యముండేది కదా. దాని పేరే స్వర్గము. నూటికి నూరు శాతము సంపన్నము, ఇప్పుడు దివాలా తీసింది. భారతదేశంలో నగల ఫ్యాషన్లు చాలా ఉన్నాయి. ఇవి పరంపరగా వస్తూ ఉన్నాయి. కనుక పిల్లలైన మీకు ఎంత ఖుషీ ఉండాలి! ఈ ప్రపంచం మారుతూ, స్వర్గంగా అవుతూ ఉందని మీకు తెలుసు. అందులోకి వెళ్లేందుకు మనము తప్పకుండా పవిత్రంగా అవ్వాలి. దైవీగుణాలు కూడా ధారణ చేయాలి. అందువలన బాబా అంటున్నారు - చార్టు తప్పకుండా వ్రాయండి, ఆత్మలైన మేము ఎలాంటి ఆసురీ కర్మలు చేయలేదు కదా? అని పరిశీలించుకోండి. స్వయాన్ని ఆత్మ అని పక్కాగా భావించండి. ఈ శరీరం ద్వారా వికర్మలేవీ చేయలేదు కదా? ఒకవేళ చేసి ఉంటే రిజిస్టరు చెడిపోతుంది. ఇది 21 జన్మల లాటరీ, ఇది కూడా ఒక పరుగు పందెము. గుర్రపు పందెములుంటాయి కదా. దీనిని రాజస్వ అశ్వమేధ..... స్వరాజ్యము కొరకు అశ్వము అనగా ఆత్మలైన మీరు పరుగు తీయాలి. ఇప్పుడు తిరిగి ఇంటికి వెళ్ళాలి. దానిని స్వీట్ సైలెన్స్ హోమ్ అని అంటారు. ఈ పదమును మీరిప్పుడే వింటున్నారు. ఇప్పుడు తండ్రి అంటున్నారు - పిల్లలూ, మీరు పూర్తిగా శ్రమ చేయండి. రాజ్యపదవి లభిస్తుంది. అదేమీ చిన్న విషయము కాదు. నేను ఆత్మను, నేను ఇన్ని జన్మలు తీసుకున్నాను అని భావించాలి. ఇప్పుడు తండ్రి అంటున్నారు - పిల్లలూ! మీకు 84 జన్మలు పూర్తి అయ్యాయి, మళ్ళీ మొదటి నెంబరు నుండి ప్రారంభించాలి. కొత్త భవనాలలో తప్పకుండా పిల్లలే ఉంటారు. పాతవాటిలో అయితే ఉండరు. స్వయం పాత భవనాలలో ఉంటూ, కొత్త వాటిని బాదుగకు

ఇవ్వరు. మీరు ఎంత శ్రమ చేస్తారో అంత నూతన ప్రపంచానికి అధిపతులుగా అవుతారు. నూతన భవనము తయారైతే పాతదానిని వదిలి కొత్త దానిలో ఉండాలని ఇష్టముంటుంది. మొదటి ఇల్లు పాతదైనప్పుడు, తండ్రి నూతన ఇంటిని కట్టిస్తారు. అక్కడ బాడుగకు ఇచ్చే ప్రసక్తే ఉండదు. వారు ఎలాగైతే చంద్రుని పై స్థలము(ప్లాట్) తీసుకునేందుకు ప్రయత్నిస్తారో అలా మీరు మళ్ళీ స్వర్గంలో ఇంటి స్థలము తీసుకుంటున్నారు. ఎంతెంత జ్ఞాన-యోగాలలో ఉంటారో, అంత పవిత్రంగా అవుతారు. ఇది రాజయోగము. ఎంతో గొప్ప రాజ్యపదవి లభిస్తుంది. చంద్రుడు మొదలైన వాటి పై ప్లాట్ కొరకు వెతికేదంతా వ్యర్థమే. ఏ వస్తువులు సుఖమిస్తున్నాయో, అవే వస్తువులు మళ్ళీ వినాశము చేసేందుకు, దుఃఖమిచ్చేవిగా అవుతాయి. పోను పోను సైన్యము మొదలైనవన్నీ తగ్గిపోతాయి. బాంబులతోనే అతిత్వరగా పని జరుగుతూ ఉంటుంది. ఇది తయారైన ద్రామా. సమయానికి అకస్మాత్తుగా తప్పకుండా వినాశనమవుతుంది. తర్వాత సిపాయిలు మొదలైనవారు కూడా మరణిస్తారు, చూచేందుకు చాలా మజాగా ఉంటుంది. ఇప్పుడు మీరు మళ్ళీ ఫరిస్తాలుగా అవుతున్నారు. మన కొరకు వినాశనము జరుగుతుందని మీకు తెలుసు. ద్రామాలో పాత్ర ఉంది. పాత ప్రపంచము సమాప్తమైపోతుంది. ఎవరు ఎలాంటి కర్మలాచరిస్తారో, అలాంటి ఫలితము అనుభవించే తీరాలి కదా. సన్యాసులు మంచివారని అనుకోండి, కాని వారు గృహస్థుల వద్దనే జన్మ తీసుకుంటారు కదా. మీకు శ్రేష్ఠ జన్మ నూతన ప్రపంచంలో లభిస్తుంది. అయినా సంస్కారమనుసారము వెళ్ళి అలా అవుతారు. నూతన ప్రపంచము కొరకు ఇప్పుడు సంస్కారము నింపుకొని వెళ్తారు, తప్పకుండా భారతదేశములోనే జన్మిస్తారు. మంచి ధార్మిక బుద్ధిగలవారి వద్ద జన్మిస్తారు ఎందుకంటే మీరు అలాంటి కర్మలే చేస్తారు. సంస్కారమనుసారము జన్మ ఉంటుంది. మీరు వెళ్లి చాలా ఉన్నత కులములో జన్మిస్తారు. మీలాగా శ్రేష్ఠ కర్మలు చేయువారు మరెవ్వరూ ఉండరు. ఎంత బాగా చదువుకుంటారో, ఎంత బాగా సేవ చేస్తారో, అంత మంచి జన్మ లభిస్తుంది. చాలామంది మరణిస్తారు. అక్కడ వారిని రిసీవ్(ఆహ్వానించు) చేసుకునేవారు మొదట వెళ్ళాలి. ఇప్పుడీ ప్రపంచము మార్పు చెందుతూ ఉందని తండ్రి అర్థం చేయిస్తున్నారు. తండ్రి సాక్షాత్కారము చేయించారు. ఈ బాబా తన ఉదాహరణను కూడా తెలుపుచున్నారు. 21 జన్మలకు రాజ్యపదవి లభిస్తూ ఉంటే దాని ముందు 10-20 లక్షలు ఏ పాటిదని భావించాడు. అల్ఫ్ కు చక్రవర్తి పదవి(బ్రహ్మబాబాకు) ' బే ' కు(భాగస్థునికి) పనికిరానిది(గాడిద బరువు) లభించింది (అల్ఫ్ కో మిలీ బాడ్ షాహీ, బే కో మిలీ గదాయీ). భాగస్థునికి ఏం కావాలో అది తీసుకోమని చెప్పాడు. ఎలాంటి కష్టము కలుగలేదు. పిల్లలకు కూడా తెలుపుచున్నారు - బాబా నుండి మీరు ఏం తీసుకుంటారు? స్వర్గ చక్రవర్తి పదవి. వీలైనన్ని సేవాకేంద్రాలు తెరుస్తూ వెళ్లండి. అనేకమందికి కళ్యాణము చేయండి. మీకు 21 జన్మల సంపాదన జరుగుతూ ఉంది. ఇక్కడైతే లక్షాధికార్లు, కోటీశ్వరులు చాలా మంది ఉన్నారు. వారంతా బికారులే. మీ వద్దకు చాలా మంది వస్తారు. ప్రదర్శని చూచేందుకు చాలా మంది వస్తారు, వారు ప్రజలుగా అవ్వరని అనుకోకండి. చాలా మంది ప్రజలుగా అవుతారు. బాగుంది - బాగుంది అని చాలా మంది అంటారు. కాని మాకు తీరిక సమయము లేదని అంటారు. కొద్దిగా విన్నా ప్రజలలోకి వచ్చేస్తారు. అవినాశి జ్ఞానము వినాశనం అవ్వదు. బాబా పరిచయమివ్వడం చిన్న విషయమేమీ కాదు. కొంతమంది సంతోషంతో రోమాంచితులవుతారు. ఉన్నత పదవి పొందాలంటే పురుషార్థము చేయడంలో నిమగ్నమవుతారు. బాబా ఎవరి వద్దా ధనము మొదలైనవి తీసుకోరు. పిల్లల ఒక్కొక్క బిందువు(బొట్టు)తో సరోవరము తయారవుతుంది. కొంతమంది ఒక్క రూపాయి కూడా పంపిస్తారు. బాబా ఒక్క ఇటుకకైనా ఈ





రూపాయను ఉపయోగించండి అని అంటారు. సుదాముని పిడికెడు అటుకులకు గాయనముంది కదా. మీరిచ్చే ఈ పిడికెడు అటుకులే వజ్ర వైడూర్యాలని బాబా అంటారు. అందరి జీవితాలు వజ్ర సమానంగా అవుతాయి. మీరు భవిష్యత్తు కొరకు భాగ్యాన్ని తయారు చేసుకుంటున్నారు. ఇక్కడ మీరు ఈ కనులతో చూచేదంతా పాత ప్రపంచమని మీకు తెలుసు. ఈ ప్రపంచం మారిపోతూ ఉందని మీకు తెలుసు. ఇప్పుడు మీరు అమరపురానికి అధిపతులుగా అవుతారు. మోహజీతులుగా తప్పకుండా అవ్వాలి వస్తుంది. బాబా, “మీరు వస్తే మేము సమర్పణోతాము” అని అంటూ వచ్చారు. ఈ వ్యాపారము బాగుంది కదా. వారిని వ్యాపారస్థుడు, రత్నసాగరుడు, ఇంద్రజాలికుడు అని ఎందుకంటారో మనుష్యులకు తెలియదు. వారు రత్నాగరుడు కదా. ఒక్కొక్క అమూల్యమైన మహావాక్యము ఒక్కొక్క జ్ఞానరత్నము. దీని పై రూపబసంతుల కథ ఉంది కదా. రూప-బసంత (జ్ఞానులు, యోగులు) ఇరువురూ మీరే.

**మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.**

**ధారణ కారకు ముఖ్య సారము :-**

1. ఇప్పుడే శరీరము ద్వారా ఎలాంటి వికర్తలూ చేయరాదు. మీ లిజిస్టరు పాడు చేసుకునే ఎలాంటి అసులీ కర్తలు చేయరాదు.
2. ఒక్క తండ్రి స్మృతి యొక్క నషాలోనే ఉండాలి. పవిత్రమయ్యే మూల పురుషార్థము తప్పకుండా చేయాలి. గవ్వల వెనుక పడి మీ అమూల్య సమయాన్ని నాశనము చేసుకోక శ్రీమతము ద్వారా జీవితాన్ని శ్రేష్ఠంగా చేసుకోవాలి.

**వరదానము :- “స్వయాన్ని మల్లుకొని (మార్ట్ చేసుకొని) రియల్ గోల్డ్ గా**

**అయి ప్రతికార్యంలో సఫలమయ్యే స్వ పరివర్తక్ భవ.”**

ఎవరైతే ప్రతి పరిస్థితిలో స్వయాన్ని పరివర్తన చేసుకొని స్వ పరివర్తకులుగా అవుతారో వారు సదా సఫలమవుతారు. అందువలన స్వయాన్ని పరివర్తన చేసుకునే లక్ష్యముంచుకోండి. ఇతరులు మారితే నేను మార్తాను - అని అనుకోరాదు. ఇతరులు మారినా మారకపోయినా నేను మారాలి. అర్జునునిగా నేనే అవ్వాలి. పరివర్తన చేసుకోవడంలో ముందు నేను. ఇందులో ఎవరైతే ‘నేను ముందు’ అని అంటారో వారే ఫస్ట్ నంబరుగా అవుతారు. ఎందుకంటే స్వయాన్ని మల్లుకునేవారే (మార్ట్ చేసుకునే వారే) రియల్ గోల్డ్ గా ఉంటారు. రియల్ గోల్డ్ కే విలువ ఉంటుంది.

**నోట్ :- “మీ శ్రేష్టజీవితం యొక్క ప్రత్యక్షప్రమాణం ద్వారా తండ్రిని ప్రత్యక్షం**

**చేయండి.”**